



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNESDAY, JANUARY 6, 2021 / PAUSA 16, 1942

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

- (૧) ડેપુટી ચીફ પ્રોજેક્ટ મેનેજરશ્રી, ડેડીકેટેડ ફેઇટ કોરીડોર કોર્પોરેશન ઓફ ઈન્ડિયા લી. અમદાવાદના પત્રનં. DFC/ADI/C.A.Corres./MSH તા.૨૮-૧૧-૨૦૨૦.
- (૨) પોલીસ અધિક્ષકશ્રી, મહેસાણાના પત્ર ક્રમાંક : લઈબ/૪૧૪/ભમરીયાનાળા/ટ્રાફિક ડાયવર્ઝન/૨૦૭૦/૨૦૨૦., તા.૨૧-૧૦-૨૦૨૦.
- (૩) અત્રેની કચેરીના જાહેરનામા ક્રમાંક: પીઓએલ/વશી/૧૮૧૩/૨૦૨૦, તા.૦૧-૧૨-૨૦૨૦
- (૪) ડેપુટી ચીફ પ્રોજેક્ટ મેનેજરશ્રી, ડેડીકેટેડ ફેઇટ કોરીડોર કોર્પોરેશન ઓફ ઈન્ડિયા લી. અમદાવાદના પત્રનં. DFC/ADI/C.A.Corres./MSH તા.૨૩-૧૨-૨૦૨૦.

જાહેરનામું

ગુજરાત પોલીસ (સને ૧૯૫૧ ના ૨૨ મા) અધિનિયમની કલમ-૩૩(૧)(બી) મુજબ.

નંબર:- પીઓએલ/વશી/૨૦૪૧/૨૦૨૦.-આમુખ (૧) ના તારીખ ૨૮/૧૧/૨૦૨૦ના પત્રથી ડેડીકેટેડ ફેઇટ કોરીડોર રેલ્વે લાઇનની કામગીરી ડી.એફ.સી.સી.આઈ.લી. અમદાવાદ તથા વેસ્ટર્ન રેલ્વે અમદાવાદ તરફથી ભમરીયા નાળા રેલ્વે બ્રિજ નં.૧૦૫ (આઈ.આર.બ્રિજ નં.૮૬૩ & ૮૬૩એ)નું બાંધકામ/સમારકામની કામગીરી ચાલુ હોઈ બીજા તબક્કામાં બ્રિજ નં. ૮૬૩-એ બંધ કરવા તથા તેના વાહન વ્યવહાર માટે ડાયવર્ઝન આપવા જાહેરનામું બહાર પાડવા માંગણી કરેલ છે.

પોલીસ અધિક્ષકશ્રી, મહેસાણાના આમુખ-(૨)ના પત્રથી ભમરીયા નાળા બ્રિજ નં.૧૦૫ (આઈ.આર.બ્રિજ નં.૮૬૩ & ૮૬૩-એ)નું બાંધકામ (સમારકામ)ની કામગીરી દરમિયાન મહેસાણા શહેરનો ટ્રાફિક નીચેની વિગતે ડાયવર્ટ કરવા જણાવેલ છે.

અ.નં	મૂળ માર્ગ	ડાયવર્ઝન રૂટ
૧.	મહેસાણા, મોઢેરા ચોકડીથી APMC ગંજ બજાર તથા મહેસાણા-૦૧ પાંચલીમડીમાં આવતા વાહનો માટે	પાલાવાસણા સર્કલથી શોભાસણ રેલ્વેબ્રિજ (વિજાપુર રોડ) નીચેના શોભાસણ રોડ થઈ હેડુવા હનુમંત જવાના રસ્તે થઈને બ્રહ્માણી માતાના મંદિર થઈ જનતાનગર થઈ APMC ગંજ બજારમાં પ્રવેશ કરશે.

અ.નં	મૂળ માર્ગ	ડાયવર્ઝન રૂટ
૨.	વિસનગર/ વિજાપુર થઈને APMC ગંજ બજારમાં આવતા વાહનો માટે	રામપુરા ચોકડી થી આવતાં વાહનો કુકસ ગામમાં થઈને હેડુવા હનુમંત જવાના રસ્તે થઈને બ્રહ્માણી માતાના મંદિર થઈ જનતાનગર થઈ APMC ગંજ બજારમાં પ્રવેશ કરશે
૩.	મહેસાણા, મોઢેરા ચોકડી થી બી.કે. સિનેમા થઈ મહેસાણા ટાઉનમાં આવતાં વાહનો માટે	મહેસાણા શહેર-૦૧ માં પ્રવેશનાર LMV/ નાના વાહનો ગોપીનાથ અથવા આંબેડકર બ્રિજ થઈ મહેસાણા શહેરમાં પ્રવેશ કરશે.

ઉક્ત વિગતે ડેપુટી ચીફ મેનેજરશ્રી, ડેડીકેટેડ ફેઈટ કોરીડોર કોર્પોરેશન ઓફ ઈન્ડિયા લી. અમદાવાદની દરખાસ્તને મંજૂરી આપી આમુખ-(૩)થી સદરહું બાબતે જાહેરનામું બહાર પાડેલ છે. જેની મુદત તા.૨૫-૧૨-૨૦૨૦ના રોજ પૂર્ણ થાય છે.

ડેપુટી ચીફ પ્રોજેક્ટ મેનેજરશ્રી, ડેડીકેટેડ ફેઈટ કોરીડોર કોર્પોરેશન ઓફ ઈન્ડિયા લી. અમદાવાદ આમુખ-(૪)ના તા. ૨૩-૧૨-૨૦૨૦ના પત્રથી સદર કામગીરી પુર્ણ થયેલ ન હોય જાહેરનામાની અવધિ તા. ૧૦-૦૧-૨૦૨૧ સુધી લંબાવવા માંગણી કરેલ છે.

વાસ્તે, હું પ્રટિપસિંહ રાઠોડ, અધિક જિલ્લા મેજિસ્ટ્રેટ, મહેસાણા ડેડીકેટેડ ફેઈટ કોરીડોર કોર્પોરેશન ઓફ ઈન્ડિયા લી. અમદાવાદ તથા વેસ્ટર્ન રેલ્વે અમદાવાદ દ્વારા ભમરીયાનાથ બ્રિજ નં. ૧૦૫ (આઈ.આર.બ્રિજ નં. ૮૬૩ & ૮૬૩-એ)નું બાંધકામ/સમારકામના બીજા તબક્કામાં બ્રિજ નં.૮૬૩-એની કામગીરી ચાલુ થનાર હોઈ, જાહેર સલામતી માટે ટ્રાફિકની અવર-જવરમાં મુશ્કેલી પડે નહી તે હેતુસર ગુજરાત પોલીસ અધિનિયમ. ૧૯૫૧ (૨૨મો અધિનિયમ)ની કલમ-૩૩ (૧) (બી) થી મને મળેલ સત્તાની રૂએ ભમરીયા નાથા બ્રિજ નં.૮૬૩-એ બંધ કરવા અને નીચેની વિગતે વાહનોનો વાહન વ્યવહાર ડાયવર્ઝન આપવા હુકમ ફરમાવું છું.

અ.નં	વાહન વ્યવહાર મૂળ માર્ગ	ડાયવર્ઝન રૂટ
૧.	મહેસાણા, મોઢેરા ચોકડીથી APMC ગંજ બજાર તથા મહેસાણા-૦૧ પાંચલીમીમાં આવતા વાહનો માટે	પાલાવાસણા સર્કલથી શોભાસણ રેલ્વેબ્રિજ (વિજાપુર રોડ) નીચેના શોભાસણ રોડ થઈ હેડુવા હનુમંત જવાના રસ્તે થઈને બ્રહ્માણી માતાના મંદિર થઈ જનતાનગર થઈ APMC ગંજ બજારમાં પ્રવેશ કરશે.
૨.	વિસનગર/ વિજાપુર થઈને APMC ગંજ બજાર (મહેસાણામાં) આવતા વાહનો માટે	રામપુરા ચોકડી થી આવતાં વાહનો કુકસ ગામમાં થઈને હેડુવા હનુમંત જવાના રસ્તે થઈને બ્રહ્માણી માતાના મંદિર થઈ જનતાનગર થઈ APMC ગંજ બજારમાં પ્રવેશ કરશે
૩.	મહેસાણા, મોઢેરા ચોકડી થી બી.કે. સિનેમા થઈ મહેસાણા ટાઉનમાં આવતાં વાહનો માટે	મહેસાણા શહેર-૦૧ માં પ્રવેશનાર LMV/ નાના વાહનો ગોપીનાથ અથવા આંબેડકર બ્રિજ થઈ મહેસાણા શહેરમાં પ્રવેશ કરશે.
૪.	APMC તથા શહેરમાં પ્રવેશેલ વાહનો ભમરીયા નાથા બ્રિજ નં.૮૬૩એ માંથી બહાર મોઢેરા ચાર રસ્તા તરફ જઈ શકશે.	

સદરહું જાહેરનામું તારીખ ૨૬મી ડિસેમ્બર, ૨૦૨૦ના ૦૦.૦૦ કલાક થી તારીખ ૧૦મી જાન્યુઆરી, ૨૦૨૧ના ૨૪:૦૦ કલાક સુધીના સમયગાળા માટે અમલમાં રહેશે.

આ પ્રતિબંધિત હુકમના કોઈપણ ખંડનો ભંગ અગર ઉલ્લંઘન કરનાર શાખ્સ ગુજરાત પોલીસ અધિનિયમ, ૧૯૫૧ની કલમ-૧૩૧ તથા કલમ-૧૩૫ તથા ભારતીય દંડ સંહિતા ૧૮૬૦ની કલમ-૧૮૮ અન્વયે શિક્ષાને પાત્ર થશે.

ઉપરના કૃત્યોની બંધીના ફરમાનનો અમલ કરવા સારૂ તથા ભંગ કરનાર ઈસમો સામે ફરીયાદ માંડવા હું સંબંધિત પોલીસ સ્ટેશનનો હવાલો ધરાવતા અધિકારીશ્રીને અધિકૃત કરૂ છું.

આજ તારીખ ૨૪મી ડિસેમ્બર, ૨૦૨૦ના રોજ મારી સહી તથા કોર્ટનો સિક્કો કરી જાહેરનામું બહાર પાડયું.

પ્રટિપસિંહ રાઠોડ,
અધિક જિલ્લા મેજિસ્ટ્રેટ,
મહેસાણા.

(૧) પોલીસ અધિક્ષકશ્રી મહેસાણાના પત્ર નંબર : લઈબ/૪૧૪/ જાહેરનામું/૨૪૨૧/૨૦૨૦, તારીખ ૨૬-૧૨-૨૦૨૦.

જાહેરનામું

ગુજરાત પોલીસ અધિનિયમ, ૧૯૫૧ના (૨૨ માંની) કલમ-૩૭ (૧) મુજબ.

નંબર પીઓએલ/વશી/૨૦૬૫/૨૦૨૦.—હાલમાં ચાલતા COVID-19 ના વાયરસને ફેલાતો અટકાવવા સારું તથા આગામી સમયમાં ઉત્તરાયણનો તહેવાર આવનાર હોઈ જેથી મહેસાણા જિલ્લાના શહેરી તેમજ ગ્રામ્ય વિસ્તારોમાં કાયદો અને વ્યવસ્થાની પરિસ્થિતિ જળવાઈ રહે તે સારું સાવચેતીનાં પગલાં રૂપે ગુજરાત પોલીસ અધિનિયમ, ૧૯૫૧ના ૨૨માની કલમ-૩૭ (૧) મુજબનું હથિયારબંધી અંગેનું જાહેરનામું બહાર પાડવા પોલીસ અધિક્ષકશ્રી, મહેસાણાએ આમુખ-(૧)ના પત્રથી દરખાસ્ત કરી છે. જે વ્યાજબી જણાય છે.

વાસ્તે હું, પ્રદિપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, મહેસાણા, ગુજરાત પોલીસ અધિનિયમ, ૧૯૫૧ની કલમ-૩૭ (૧) થી મને મળેલ સત્તાની રૂઈએ મહેસાણા જિલ્લાના તમામ શહેરી તેમજ ગ્રામ્ય વિસ્તારોમાં તારીખ ૩૦મી ડિસેમ્બર, ૨૦૨૦ના ૦૦:૦૦ કલાકથી તારીખ ૧૩મી જાન્યુઆરી, ૨૦૨૧ના ૨૪:૦૦ કલાક સુધી (બન્ને દિવસો સુધ્યાંત) નીચે મુજબના કૃત્યો કોઈપણ ઈસમે નહીં કરવાનું ફરમાવું છું.

- (૧) શસ્ત્રો, તલવાર, ભાલા, સોટા, ચપ્પું, લાકડી અથવા શારીરિક ઈજા પહોંચાડી શકાય તેવા સાધનો કે હથિયાર સાથે રાખી ફરવાનું કે એકઠાં કરવાનું;
- (૨) જલ્દી સળગી ઉઠે તેવા વિસ્ફોટક પદાર્થો બનાવવાનું કે, એકઠાં કરવા તે સાથે રાખી ફરવાનું કે કોઈપણ સરઘસમાં જલતી અથવા પેટાવેલી મશાલો સાથે લઈ જવાનું;
- (૩) પથ્થર અથવા પથ્થર જેવા પદાર્થો અથવા હથિયાર અગર ફેંકી શકાય તેવા સાધનો સાથે રાખી ફરવાનું કે એકઠાં કરવાનું;
- (૪) જુસ્સાદાર ભાષણ કરવાનું કે, નનામીઓ કે પુતળા કાઢવાનું કે, ચાળા પાડવાનું કે અસભ્યતા પ્રેરે અગર નીતિનો ભંગ કરે તેવા ચિત્રો તૈયાર કરવાનું કે પ્રદર્શિત કરવાનું;
- (૫) ધાર્મિક કે સામાજિક લાગણી દુભાય તેવા સૂત્રો પોકારવાનું;
- (૬) અપમાન કરવાનું કે, જાહેર ઈરાદાથી જાહેરમાં બિભત્સ સૂત્રો પોકારી કે અશ્લિલ ગીતો ગાવાનું કે, ટોળામાં ફરવાનું;
- (૭) માણસનું મરદું, આકૃતિ અગર પ્રતિમા પ્રદર્શિત કરવાનું;
- (૮) નીતિનો ભંગ કરે તેવું ભાષણ કરવાનું, વાણી ઉચ્ચારવાનું, નીતિનો ભંગ થાય તેવા હાવ-ભાવ કરવા, તેવી ચેષ્ટાઓ કરવાની તથા ચિત્રો, પત્રિકાઓ અથવા પ્લેકાર્ડો તૈયાર કરવાનું કે, ઉપયોગ કરવાનું.

અપવાદ :

આ હુકમ નીચેની વ્યક્તિઓને લાગુ પડશે નહીં.

- (૧) પોતાની ફરજ અંગે ઉપરી અધિકારીશ્રીના હુકમ પ્રમાણે હથિયાર રાખવા પડતા હોય તેવા સરકારી કર્મચારીશ્રીઓને.
- (૨) જિલ્લા મેજિસ્ટ્રેટશ્રી, મહેસાણા/અધિક જિલ્લા મેજિસ્ટ્રેટશ્રી, મહેસાણા / સબ ડીવીઝનલ મેજિસ્ટ્રેટશ્રી, મહેસાણા, વિસનગર, ખેરાલુ, કડી / એકઝીક્યુટીવ મેજિસ્ટ્રેટશ્રીઓ તથા કોઈ પોલીસ અધિકારીશ્રીઓએ શારીરિક અશક્તિના કારણે લાકડી અગર સોટી રાખવાની પરવાનગી આપી હોય તેવા ઈસમોને.
- (૩) ઉપરોક્ત - (૨) સિવાય અન્ય કિસ્સાઓમાં જિલ્લા મેજિસ્ટ્રેટશ્રીએ અધિકૃત કરેલ હોય તેવી વ્યક્તિઓને.

આ હુકમના કોઈપણ ખંડનો ભંગ અગર ઉલ્લંઘન કરનાર શખ્સ ગુજરાત પોલીસ અધિનિયમ, ૧૯૫૧ની કલમ-૧૩૫ (૧) મુજબ તથા આઈ.પી.સી. કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે મહેસાણા જિલ્લામાં ફરજ બજાવતા પોલીસ સબ ઈન્સપેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુ. પો. અધિ.ક. ૧૩૫ મુજબ ફરિયાદ માંડવા અધિકૃત કરવામાં આવે છે.

આજ તારીખ ૨૮મી ડિસેમ્બર, ૨૦૨૦ના રોજ મારી સહી તથા કોર્ટનો સિક્કો કરી આપ્યો.

પ્રદિપસિંહ રાઠોડ,
અધિક જિલ્લા મેજિસ્ટ્રેટ,
મહેસાણા.

વંચાણમાં લીધું :-

(૧) પોલીસ અધિક્ષકશ્રી મહેસાણાનો પત્ર નંબર : ૯૪૭/૪૧૪/ જાહેરનામું/૨૪૨૦/૨૦૨૦, તારીખ ૨૬-૧૨-૨૦૨૦.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૩) મુજબ.

નંબર પીઓએલ/વશી/૨૦૬૬/૨૦૨૦.—હાલમાં ચાલતા COVID-19 ના વાયરસને ફેલાતો અટકાવવા સારૂ તથા આગામી સમયમાં ઉત્તરાયણનો તહેવાર આવનાર હોઈ જેથી મહેસાણા જિલ્લાના શહેરી તેમજ ગ્રામ્ય વિસ્તારોમાં સક્ષમ અધિકારીશ્રીની મંજૂરી વિના જાહેર સ્થળોએ વગર પરમીશને ધરણા, રેલી, સરઘસ, દેખાવો જેવા કાર્યક્રમમાં ચાર કે તેથી વધુ માણસો એકઠા ન થાય, સુલેહ શાંતિનો ભંગ ન થાય તથા કાયદો અને વ્યવસ્થાની પરિસ્થિતિ જળવાઈ રહે તે સારૂ જાહેર સ્થળે ચાર થી વધુ ઇસમો એકત્રિત ન થાય તે મુજબનું જાહેરનામું પ્રસિધ્ધ કરવા આમુખ-(૧) થી પોલીસ અધિક્ષકશ્રી, મહેસાણાએ અત્રે દરખાસ્ત કરેલ છે. જે દરખાસ્ત વ્યાજબી જણાય છે.

વાસ્તે હું, પ્રદિપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, મહેસાણા, ગુજરાત પોલીસ અધિનિયમ, ૧૯૫૧ (સને ૧૯૫૧નો ૨૨મો) ની કલમ-૩૭ (૩) મુજબ મને મળેલ સત્તાની રૂએ મહેસાણા જિલ્લાના સમગ્ર શહેરી અને ગ્રામ્ય વિસ્તારોમાં તારીખ ૩૦મી ડિસેમ્બર, ૨૦૨૦ના ૦૦:૦૦ કલાકથી તારીખ ૧૩મી જાન્યુઆરી, ૨૦૨૧ના ૨૪:૦૦ કલાકની મુદત (બન્ને દિવસો સહિત) સુધી સક્ષમ અધિકારીશ્રીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ માણસો એકત્રિત થવા મનાઈ ફરમાવું છું.

વધુમાં હું આદેશ કરું છું કે, આ આદેશો નીચેનાને લાગુ પડશે નહીં.

(૧) સરકારી નોકરીમાં / ફરજ ઉપર હાજર હોય તેવી વ્યક્તિઓને.

(૨) કોઈ લગ્નના વરઘોડાને.

(૩) કોઈ સ્મશાન યાત્રાને.

આ હુકમનો ભંગ અગર ઉલ્લંઘન કરનાર અથવા તેમ કરવામાં મદદગારી કરનાર શખ્સ ગુજરાત પોલીસ અધિનિયમ, ૧૯૫૧ની કલમ-૧૩૫(૩) મુજબ તથા ભારતીય ફોજદારી અધિનિયમ-૧૮૬૦ની કલમ-૧૮૮ અનુસાર સજાને પાત્ર થશે.

આ હુકમ અન્વયે મહેસાણા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ તથા ગુ. પો. અધિક. ૧૩૫ મુજબ ફરિયાદ માંડવા માટે અધિકૃત કરવામાં આવે છે.

આજ તારીખ ૨૮મી ડિસેમ્બર, ૨૦૨૦ના રોજ મારી સહી તથા સિક્કો કરી આપેલ છે.

પ્રદિપસિંહ રાઠોડ
અધિક જિલ્લા મેજિસ્ટ્રેટ,
મહેસાણા.
